

Chryścijanskaja DUMKA

BIELARUSKI ČASAPIS — VYCHODZIĆ TRY RAZY U MIESIAC

Hutarka redakcyi z čytačami

Redakcyja „Chr. Dumki“ atrymlivaje mnoha roznaha rodu listož. Niekatoryja z ich parušajuć spravy, na jakija adkazvać u addziele „Paštovaja Skrynka“ navat nie vypadaje. Voš-ža na pavažniejšyja listy budziem adkazvać u asobnych artykułach pad vyšejaznačnym zahaloŭkam.

K. R—ša: Vieršy Vašy atrymali. Čytali my ich uvažna i dumali nad imi. Dajšli da hetkich vysnavaŭ. Vy majecie techniku, umiejecie składać vieršy, ale ŭ hetych vieršach niama paezii. Ab vašych vieršach možna skazać, što heta vialiki bukiet, u jakim adnak krasak nadta mala, a mnoha travy. Što-ž rabić? Zdajecca nam, što kali-b vy toje ŭsio, što napisali vieršam dy paprabavali pierakazać prozaj, dyk badaj niešta vyšla-b lepšaje. Sprabujcie. Heta pokulšto. A kab hłybiej z vami ab hetaj spravy havaryć, dyk treba viedać, chto vy taki? Napišycie nam: svoj viek, što vy skončyli, čym zajmajeciesia i h. d. čakajučy na vaš adkaz, pastarajemsia jaki adzin vaš vieršyk pamiaścić u „Zorcy“ ŭ addziele dla pačynajučych.

U. B—ski: Našy adnosiny da bratoŭ pravasłaŭnych bielarusau vy acanili susim pravilna. Hetyja adnak adnosiny susim nia vyklučajuć potreby bielaruskaha religijna-pravasłaŭnaha časapisu. U hetym kirunku dumajcie i namaŭlajcie pravasłaŭnaje duchavienstva. Damahajeciesia tak-ža ad hetaha-ž duchavienstva bielaruskaj movy ŭ carkvie, pradusim u kazaŭniach, u propaviedziach. Viedama, heta-

ja sprava nia lohka, rožnyja našyja „pryjacieli“ buduć usiakimi sposabami da hetaha nie dapuskać i navat strašyć šviaščeŭnikaŭ, ale na heta niama što hladzieć i ruk apuskać niamožna. Jašče adno: mylajecca toj šviaščeŭnik, jaki dumaje, što „Chryścijanskuju Dumku“ vydajuć polskija ksiandy. Kali-b tak było sapraŭdy, dyk my ciešylisia-b, ale, na žal, tak nia jość. Vy sami dobra viedajecie, jak polskija ksiandy adnosiacca da bielaruskaj movy ŭ kaściołach, da bielaruskaj kultury i da bielaruskaha nacyjanalnaha ruchu ahułam. Dyk chto-ž nam pamahaje? Ksiandy bielarusy i švieckija padpiščyki, siarod jakich znachodziacca niatolki bielarusy kataliki, ale i mnoha bielarusau pravasłaŭnych. Z usich vašych matarjałau skarystajem, kali nia ŭ hetym numary, dyk u nastupnym. Duža padabałasia nam piśmo vašaj sistrycy Lidy. Maładziec jana. Piśmo hena nadrukujem u „Zorcy.“

B. Ł.: Vy pišycie, što dobra było-b u „Chryśc. Dumcy“, aprača filozofična-chryścijanskaha, davac niešta biespasredna religijna, jak było daŭniej: adryŭki sa šv. Pisaŭnia, kazaŭni, žyćciapisy šviatyh i h. d. Voš-ža my doŭha ab hetym dumali, radzilisia, sluchali rad druhich i dajšli da prakanaŭnia, što hetak, jak my ciapier redahujem, dyk ahułam ludzi i intelihiencyja, achvatniej čytajuć. Dumku adnak vašu biarom pad uvahu i budziem staracca, kab naš časapis, nakolki heta mahčyma, dahadžaŭ usim. Uvažajecie vy tak-ža, što prysylajuju

na „Chr. Dumku“ padpisku treba jak heta bylo da niadaŭna, kvitavać u samym časapisie, što heta maje svajo značeŭnie. Voš-ža nie mahčyma heta z hetkich pryčyn: padpiski, dziakavać Bohu, nabirajecca značny lik i kvitavać jaje ŭ hazecie, — heta lišniaja rabota dla administracyi, bo-ž treba i ŭ knihu zapisvać. Aprača-ž hetaha, mnohija, asablivu, što bolšyja sumy prysylajuć, padpiščyki i achviaradaŭcy, imienna nia chočać, kab ab ich bylo viedama ci možna bylo dadumacca i prosiać, kab ab ich susim maŭčać.

A. K—ski: Ab našych adnosinach da łacinki i hraždanki ŭ bielaruskich drukach i što my dumajem ab tym, što Saviety akančalna, — navat i dla narodaŭ nie slavianskich, — pierachinulisia ŭbok hraždanki, napišam kaliniebudź druhim razam. Ciapier i tak užo zamnoha razhavarylisia.

—————

„Chryścijanskaja Dumka“ razam z miesiačnikom „Z O R K A“ dla biel. dziaciej kaštuje ŭ hod usiaho 3 zał. U składžynu jašče taniej: kali chto na adzin supolny adras zbiareć troch padpiščykaŭ, dyk za try ekzemplary „Chr. D.“ placić tak-ža 3 zał., heta znača: kožny padpiščyk z hetaj trojki atrymaje našu hazetu za 1 zał. u hod.

Hrošy prysylać najlepš „prkazem rozrachunkowym“. Numar našaha konta 63.

—————

Ab Bielarusach u Sojmie

Ciapier adbyvajecca Sojm Rečypaspalitaj Polskaj. Na hetym Sojmie čas ad času havorycca tak-ža i ab Bielarusach. Spatykajem tam ab nas hałasny časam całkom dla nas pryjaznyja. Hetkimi žjaŭlajuca vystupleŭni ukrainskaha paśla Pełenskaha, jaki pry koźnaj nahodzie zastupajecca za Bielarusau i paruśaje bielaruskija spravy.

Voś-ža hety ukrainski pasoť u Budžetnaj Kamisii, padčas razhladu budžetu Ministerstva Ziemlarobstva, 20 I kazaŭ, što kali jdzie hutarka ab palepšaŭni ziemlarobstva, dyk treba pamiatavać, što Polskaja Džiaržava jość džiaržavaj nacyjanalnaściami, što ŭ skład jaje ŭvachodziać nacyjanalnaści ukrainskaja i bielaruskaja, jakija zasialajuć uschodniuju časć džiaržavy sucelnaj masaj. Hetyja narody — heta pradusim ziemlaroby, ad dabrabytu jakich u duža vialikaj miery zaleža tak-ža i dabrabyt usiej džiaržavy. Uznoŭ-ža 3.II u Budžetnaj Kamisii pasoť Pełenskij padčorkvaŭ, što Bielarusy, nia majučy dastatačnaha liku svaich bielaruskich škołaŭ, dzičejuć i časta chinucca ŭ bok kamunizmu.

Na plenumie Sojmu 10.II pramaŭlała tak-ža pasoťka V. Pełčynskaja, jakaja choć mimachodam, tak-ža paruśyla i spravu bielaruskuju ŭ Rečypaspalitaj Polskaj. Miž inšym jana kazała: — Polšč praznačana na toje, kab być arha-

nizatarkaj vialikaj pracy na ŭschodzie Eŭropy, a heta z tej metaj, kab być aporaj zachodniaj, chryścijanskaj kultury, apiortaj na volnym čalavieku i na volnych i niezaležnych arhanizmach džiaržavnych. Hetkaja polskaja misija vyciakaje z idej jahajtaŭskaj i z ducha maršačka J. Piłsudzkaha. Hetkaja polskaja džiaržavaj palityka maje vialikija mahčymaści spalučeŭnia miljonnaha ukrainskaha, bielaruskaha i litoŭskaha nasielnictva z Rečypaspalitaj sposabam jaknajtryvalejšym. Dziela hetych metaŭ — kazała dalej pasoťka Pełčynskaja — urad pavinien mieć adpaviednuju prahramu palityčnuju, haspadarčuju i sacyjalnuju. Žadać ad uradu — kazała jana jašče — kab hramadzian Polščy dzialiŭ jon na hramadzian polskaj i čužoŭ kryvi, anijak nia možna, bo hetym tolki škodzicca džiaržavie. — Hetki bolš mienš hałoŭny žmiest movy pasoťki Pełčynskaj. Jak bačym, ab Bielarusach nie skazała jana ničoha kankretnaha — nia było tam movy ani ab patrebie bielaruskaj škoły, bielaruskaha jazyka pa kaściołach i carkvach, ani ab ziamielnaj reformie siarod bielaruskaha nasielnictva.

Ŭ hetkim sensie paruśau bielaruskuju prablemu ŭ Sojmie i pasoť Kopeć.

11.II u Senacie pramaŭlaŭ senatar Bečkovič, byŭšy navahradziki i paśla vilenski vajavoda. Voś

hałoŭny žmiest jaho pramovy: — Siarod bielarusau jość vialikija mahčymaści asymilacyjnija. Tolk treba ŭmieć da hetaha padchodzić. Padchod hety musić być apiorty na spraviadliwaści i dziela hetaha rabić roźnicu ŭ nasielnicvie z pryčyny jazyka ci vieravyznaŭnia anijak niamožna. Hetak robiačy, asymilacyju možna tolki spaźnić abo navat i susim pieračorknuć. Roźnicy hetyja — kaža senatar — byvajuc stasavanyja pry rehulavaŭni sprau ziamielnych, pry nadavaŭni pasadaŭ i h. d. Nie stvarajecca tak-ža asymilacyjnnych mahčymaściami i ŭ halinie kulturnaj. Bielaruskamu nasielnicvtvu časta adbirajuć bielaruskija knižki, viedama, časam, i nia dobraha žmiestu, ale nie dajecca knižak bielaruskich žmiestu dobraha. Paśla zakryćcia bielaruskich kulturnych arhanizacyjaŭ, ciapier astajecca pustoje miesca, jakoje treba zapoŭnić niečym lepšym. Najbolš była-b tut pažadana miašanaja: bielaruska-polskaja praca. Nيامa bielaruskaj knižki, dyk bielarusy čytajuć rasiejskija. Nيامa bielaruskaj aŭdycy ŭ rady, dyk bielarusy sluchajuć bielaruskija kamunistyčnyja aŭdycy, nadavanyja z Miensku. — Hetak kazaŭ senatar Bečkovič.

Hetak pasoťka Pełčynskaja i senatar Bečkovič padchodziać da spravy bielaruskaj prablemy ŭ Rečypaspalitaj Polskaj. Na naš-ža pahlad prablemu hetu možna razviazać jašče praściej: na padstavie vykanaŭnia nacyjanalna-kulturnych pravoŭ, zahvarantavanych Polskaj

AD. STANKIEVIČ

Bielaruski Chryścijanski Ruch

Historyčny narys.

RAZDZIEŁ II.

5)

Pačatki śviedamaha bielaruskaha nacyjanalnaha ruchu i Bielarusy kataliki.

(1900—1910).

§ 1. — Fr. Bahuševič i pačatki bielaruskaha adradženskaha ruchu.

Fr. Bahuševič pamior, jak viedajem, u 1900 h. Hod hety sapraŭdy symboličny. Hod hety — heta rubiež, miaža, ad jakoj pačynajecca novy XX wiek: novy ŭ rachunku času i novy ŭ žyćci Bielaruskaha narodu. Fr. Bahuševič, adchodziačy na toj śviet, pakinuŭ svajmu narodu testamant jahonaha adradžeŭnia.

Fr. Bahuševič padabraŭ žyvyja rastki bielaruskaha žyćcia z XIX st., ahledziŭ ich i pryščapiŭ na całkom novy, śviedama nacyjanalny i adradženski hrunt. Dakanaŭ jon hetaha ŭ svajej nieśmiarotnaj „Bieł. Dudcy“ i „Bieł. Smyku“.

Fr. Bahuševič, u pracivienstvie da svaich mnohich papiarednikaŭ, užo ad narodu nie addzialajecca svajej klasovaścij-šlachockaścij, a čujecca z narodam niečym adnym, całkom supolnym i nieradžielnym. Dla jaho mova „kmiotkóv“, ale mova bielaruskaja — heta užo nia mova „kmiotkóv“, ale mova bielaruskaja, takaja, „jak i koźnaja inšaja“, mova samastojnaja, a da narodu jon nia kaža užo „vy i vaša mova“, ale „my i mova naša“. Slovam, Fr. Bahuševič užo całkom žlivajecca z narodam, ad imia jaho havoryć, dy bolš taho — jon u tvorach svaich sam narod havoryć ab sabie zmuśaje. Ŭ tvorach Bahuševiča my užo spatykajem dumki ab ideale poŭnaha bielaruskaha adradžeŭnia: jak palityčna-hramadzka, tak i kulturna-nacyjanalna. I kali ab hetych idealach nie napisana tam vyrasna, dyk dumki aŭtara, lohična ich razvivajućy i ŭ ich unikajućy, na heta pokazvajuć

Suproć analfabetyzmu

Chto cikavicca i maje mahčymaś dy achvotu pryhladacca da žyćcia našaj bielaruskaj wioski, asabliva da žyćcia našaj sialanskaj mcladzi, musiü zaŭvažyć adnu sumnju prajavu — prajavu h. zv. analfabetyzmu.

Treba adznačyć, što heta adna z najciažejšych pieraškodaŭ na ślach da kulturna-aśvietnaha i haspadarčaha postupu našaha sialanstva. Sumna robicca hledziačy na maładoha čalavieka, daviedaŭšysia, što jon niahramatny, daviedaŭšysia, što jon tolki niekalki hadoŭ, jak končyŭ niekalki klasavuju školu, a ciapier umieje tolki raspisacca i wielmi ślaba čytaje.

Dzie pryčyna hetaha sumnaha žjavišča?

Pryčyna tut nie adna i jaje treba šukać nia tolki ũ škole, ale ũ psychičnaj budovie moładzi, u hramadzkiim asiarodziščy i inš.

Nad hetym da paradku dnia pierachodzić nielha. Tut treba hlybiej padumać ab hetych pryčynach, zrabić vyvady i abdumać sposab, kab spynić hetaje zło.

Škola. Biazumoŭna, što škola ũ pieršuju čarhu maje abaviazak

Kanstyucyjaj usim nacyjanalnym mienšaściam, raźvivać ideju harmanijnaha sužyćcia narodaŭ, jak sapraŭdy volnych z volnymi i roŭnych z roŭnymi.

M. K.

davać mocnyja i tryvalyja asnovy vychavaŭnia i aśviety. Dziela hetaha škola, asabliva škola pačatkavaja, vykonvaje naležna svoj vialiki i adkazny abaviazak, navučajučy dziaćiej tolki ũ rodnaj ich havorać z svaimi bačkami, radnioj, svajakami doma i jakoj parazumievajuca miž saboj.

Kab uścieraŭčy moładz ad analfabetyzmu, treba dać škole mahčymaści naviazaŭnia bieśpa srednaha kontaktu z dušoj dziaćiej — vučniaŭ; treba mieć mahčymaś vučyć dziaćiej vučycca, a nia tolki vučyć ich havaryć, čytać i pisać. Pry hetym treba mieć školnuju adpaviednuju lekturu ũ padručnaj biblijatecy tak-ža ũ rodnaj movie vučniaŭ i blizkaha, svajho, zrazumiełaha źmiestu. Aprača hetaha kožnaja škola pavinna vypisyvać u školnuju biblijateku dziciačuju hazetku, taksama ũ rodnaj movie vučniaŭ.

Siamja. Asabliva našaja, bielaruskaja sialanskaja siamja najmienš adpornym žjaŭlajacca asiarodździem analfabetyzmu. Nia redkaja adsutnaś u sialanskich chatach navat śledu drukavanaha slova; adsutnaś pačućcia potreby drukavanaha slova stvaraje idealnyja varunki dziela analfabetyzmu. Adsutnaś samaaśvietnaj atmosfery ũ sialanskaj chacie nia moža vytvoryć u maładoj dušy padrośtka žadaŭnia knižki, hazety i


ahulaŭ nakiravać na ślach samaaśviety. Pamahaje tak-ža analfabetyzmu biazhluzdaje adstrašvaŭnie bielaruskich sialan ad bielaruskich hazet i ahulaŭ ad bielaruskaj litaratury.

Hramadzianstva. Na hramadzianstva ũ hetaj spravie kładzieca vialiki abaviazak i vialikaja adkaznaś za budučyniu našaj moładzi. Hramadzianstva pavinna pamahčy škole ũ vykanaŭnia joju vialikaha svajho abaviazku — hramadzianstva pavinna pamahać škole ũ baraćbie z niahramatnaścij i praŭna i mataryjalna; praŭna — pavinna stvoryć varunki ũ škole navučaŭnia, zhadna z vymohami pedahohiki, u rodnaj movie vučniaŭ, a mataryjalna — dać mahčymaś škole mieć školnyja padručniki ũ dastatku i adpaviednuju padručnuju biblijateku z dziciačymi časapisami, tak-ža ũ rodnaj movie vučniaŭ.

Paza školaj, dziela vytvareŭnia samaaśvietnaj atmosfery, hramadzianstva pavinna padbać ab adpaviednyja kulturna-aśvietnyja arhanizacyi dla moładzi, taksama ũ rodnaj movie hetaj moładzi.

Hetkim i tolki hetkim sposabam mahčyma i treba zmahacca z analfabetyzmm dy ahulaŭ z niahramatnaścij ciemraj u narodzie.

Jp.



całkom jasna. U asnovu hetaha bielaruskaha adradženskaha idealu Bahuševič kładzie pradusim adradžeŭnie nacyjanalna-kulturnaje: „Nie pakidajcie movy našaj bielaruskaj, kab nia ũmiorli“ — kaža jon.

Klić hety bielaruskaha Patryarchi byŭ pačuty šyroka. „Dudka“ i „Smyk“, vydavanyja dziela cenzurnych pryčyn nia ũ kraju, a zahranicaj, šyroka raschodzilisia pa šerych bielaruskich wioskach, budziačy i ũśviedamlajučy ciomnych synoŭ jaje da ũviedamaha nacyjanalnaha žyćcia. „Dudka“ i „Smyk“ — heta byli badaj adzinyja bielaruskija knižki, jakija služyli abudžeŭniu ũ narodzie jaho nacyjanalnaj ũviedamaści ũ pieršym dziesiatku XX st. Usia, badaj biaz vyniatkaŭ, bielaruskaja intelihencyja ũ hetym čacie nacyjanalna ũśviedamlaśia dziakujučy Bahuševičavaj „Dudcy“ i „Smyku“. I siaŭniešnja mnohija staryja dziejačy na novie bielaruskaha adradžeŭnia ũviedamaś svaju viaduć pieravažna ad tych-ža Bahuševičavych knižak.

§ 2. — Dva kirunki: evalucyjny i revalucyjny.

Paślušnyja kliču Bahuševiča, na novie bielu-

skaj siam i tam pačali pajaŭlacca bielaruskija pracauŭniki-dziejačy. Byli heta ũpiarša, tak-ža badaj vyklučna, Bielarusy kataliki. Ale ũžo ũ ich psycholoĭii namiačajacca roźnica. U ich jak rozumieŭnie samoj sutnaści adradžeŭnia, tak i metody, sposaby da jaho viadučyja ũžo nie adnolkavyja, a roznyja. U pracy bielaruskich adradžeŭcaŭ pieršych piaci hadoŭ XX st ũžo pajaŭlajuca dva kirunki: evalucyjny — kirunak, što bolš spadziavajacca zrabić dabra dla Bielaruskaha narodu pradusim darohaj kulturnaj, tvorčaj pracy i revalucyjny — kirunak, što bolšuju maje vieru ũ siłu vonkavuju, u revalucyju.

Ale mylaŭsia-b toj, chto-b hetyja dva roznyja taktyčna i ideoloĭična bielaruskija kirunki rozumieŭ pasučasnamu, jak kirunki, majučyja svaje asobnyja prahramy i svaje asobnyja masavyja arhanizacyi, žviazanyja svaimi ũłasnymi asobnymi statutami. Nie. Heta byli nievialičkija hrupki ludziej, jakija, praŭda, adčuvali miž saboj roźnicy ũ rozumieŭnie bielaruskaj spravie, ale heta rozumieŭnie było pry-namsi da 1905 h., čysta teoretyčnaje i pieravažna taktyčnaje. Treba viedać, što ũsim tady Bielarusam

„Biełaruski.“

Słowa „biełaruski,“ katorym pryniata nazywać naš narod, niekatorym ludziam jość nieüşpado-bu. Ale heta nie tamu, što moža kamu hetaje słowa reža vušy. Niel Bo kab heta było tak, to tyja mahli-b vydumać dla našaha narodu jakiści druhi nazoŭ. Jak naprykład, susiedziaŭ našych z paŭdnia adny nazywajuć „ukra-incami,“ druhija — „malarusami,“ trecija „rusinami.“ Toj samy narod adny nazywajuć italjanskim, druhija włoskim. Toj samy narod adny nazywajuć kitajskim, druhija chinskim i t. d.

Tak sama i naš narod — tak ci hetak, ale jon, jak narod asobny, musić-ža niej-ak nazywacca! U koźnym adnak razie nia moža jon nazywacca ani rasiejskim, ani polskim, ani litoŭskim

Ad hetych narodaŭ naš narod stanović niešta admiennaje.

Jon i krystalizawaŭsia z daŭniejšych asobnych plamionaŭ słavianskich i skrytalizawaŭsia ŭ asobny narod. Ciapier jon stanović adzinku składowuju zusim asobnuju i jon musić mieć svoj asobny nazoŭ.

Pryčyna taho, što niekatoryja nia lubiać nazovu „biełaruski“ kryjeca ŭ tym, što zamała miłaści na świecie.

Navuka Chrysta, katoraja jość navukaju miłaści, jašče krychu bolš praktykujecca pamiž asobnymi adzinkami ludzkimi, ale mienšaje maje zastasawańnie pamiž

adzinkami składowymi čaławiectva. Tut panuje prava dużejšaha, možna skazać, što navat u niekatoraj miery i ŭ hramadzianstvach chryščijanskich.

Ludzi nia viedajuć, ci nia choćuc viedać pra navuku Chrysta, katoraja nakłaniaje da miłaści, a jduć za pačućciom praciŭnym. Takim ludziam zajzdraść, što druhi żyvie na świecie. Tolki „ja,“ „ja“ aby żyŭ!... Heta nazywajeca *egoizm*, ci inačaj skazać samalubstva, katoraje majuć nia tolki asobnyja ludzi, ale i celyja klasy hramadzianstva, asobnyja narody, adnym słovam — adzinki składowyja.

Varočajučysia da nazovu „biełaruski“ — skážam, što z niedastačy miłaści bliźniaha, asabliva miłaści hramadzkej, tyja, katoraja nosiać na sabie hety nazoŭ — bywajuć u niekatorych nialubymi; ale, zatym što nia možna ūsich biełarusaŭ tak uziać dyj vykaźnić, dyk hetyja „niekatoryja“ choćuc usich biełarusaŭ pierarabić na svoj kapyŭ. Voš dzieła čaho hety nazoŭ „biełaruski“ tak jość „niekatoryni“ nialuby i tak staranna jany jaho abychodzjać

Kab bolš na świecie było miłaści, a mienš *egoizmu* — hetaje słowa „biełaruski“ nikomu nia było-b praciŭnym.

D. Aništo.

Bački Biełarusy! Vučycie svaich dziaciej čytać i pisać pabiełarusku!

Biełaruskaja chronika.

6 miesiacaŭ za »На этапах« Vilenski Apelacyjny Sud 9.11. sioleta M. Tanka za zbornik vieršaŭ „На этапах“ zasudziŭ na 6 miesiacaŭ. Asudžany kiruje spravu ŭ Najvyšejšy Sud.

Jašče sprava „Bieł. Krynicy.“ Na 3.III u Haradzkiem Sudzie ŭ Vilni naznačanaja sprava „Bieł. Krynicy.“ Abviniajeca redaktor A. Dasiukievič i vydaviec A. Šutovič za artykuŭ „Siła Idealu,“ nadrukavany ŭ uspomnienaj hazecie ŭ pačatku minulaaha 1937 h.

Drukavańnie „Božaha Słova,“ knižki Ks. Ad. Stankieviča, pastupaje ŭ pierad. Užo pieršaja častka nadrukavana; cełaść budzie hatova za jakoha paŭtara miesiaca.

Biełaruskaja Evanelička tak-ža drukujeca i niezadoŭha vyjdzie z duku. Apracavaŭ jaje toj-ža Ks. Ad. Stankievič.

Pamysnaja viestka ab „Bieł. Krynicy.“ Hetymi dniami red. I. Paźniak atrymaŭ paviedamleńnie, što Najvyšejšy Sud skasavaŭ prysud Vil. Akr. Sudu ŭ sprawie art. ab razhonie Rady BChD. Pry hetym zaznačajem, što jak nas paviedamlajuć, spynienaja „Bieł. Krynica“ nia maje ciapier ani adnaho pravamocnaha karajučaha prysudu

U sprawie pamiatnika Ciotki. U prošlym hodzie ŭ falv. Stary-Dvor, ščučynskaha pav. byŭ paštaŭleny pamiatnik Ciotcy, biełaruskaj paetcy, nad jaje mahiŭaj. Pamiatnik pastaviŭa siastra Ciotki. Daviedvajemsia, što los henaha

išlo pradusim ab toje, kab na niekaha apiorcisia, kab znajści siakich-takich sajuźnikaŭ, prychilnikaŭ, spahadčykaŭ, bo-ž sami byli wielmi słabyja, jak ludźmi, tak i hrašmi. Dyk voš, zrabiušy choć teoretyčny padziel ideolohičny, pieršyja dziejačy biełaruskija lahčej mahli znajści sabie aporu ŭ palakoŭ, rasiejcaŭ, ukraincaŭ, litoŭcaŭ, bo mahli hetaj apory šukać u adpaviednych hramadzkiach i palityčnych hrupach uspomnienych narodaŭ, jak levych, tak i pravych.

Słovam, padziel ideolohičny pieršych biełaruskich dziejačoŭ — heta chutčej padziel rolaŭ, padziel pracy. I tak jano było sapraŭdy.

Vobak z „Bieł. Revalucyjnaj Hramadoj“, jakaja paŭstavaŭa ŭ Pieciarburzie i ŭ Miensku ŭ 1902 h. i ŭ 1903 hodzie była nazvana „Bieł. Sacyjalistyčnaj Hramadoj“, jakaja nia mieŭa jašče pisanaj prahramy i ŭ jakuju špiarša ūvachodzili niamnohija adzinki biełaruskich adradžencaŭ, — isnavaŭa takaja-ž biełaruskaja hrupa ūžo, tak-ža nia majučaja ani apracavanaj na papiery prahramy, ani statutu, katalickaja, jadro jakoj miaścilasja ŭ Kat. Duch. Akad.

ŭ Pieciarburzie, u skład jakoha ūvachodzili tak-ža niamnohija i tak-ža sposabam špiarša nie arhanizovanym biełaruskija studenty hetaj Akademii.

I voš-ža dla hetych abodvych kirunkaŭ biełaruskim drukavanym słovam, jakoje niesŭa biełaruskiju narodnuju šviedamaść u narod, była taja-ž „Dudka“ i „Smyk“ Fr. Bahuševiča. Adznakaj-ža rožnicy ideolohičnaj hetych kirunkach było toje, što aprača supolna i adnolkava cenienaj „Dudki“ i „Smyka“, sacyjalisty pašyrali ŭ narodzie revalucyjnyja, u duchu sacyjalistyčnym adozvy i knižyca, a kataliki biełaruskija knižyca žmjestu relihijnaha, z abudžańniem narodnaj šviedamaści, umacniajućy ŭ narodzie chryščijanskiju navuku i jaje etyku, jak padstavy ūsiakaha adradžeńnia.

I što dziŭna, — što pradstaŭniki hetych u teoryi sapraŭdy rožnych kirunkaŭ, u praktycy hetyja rožnicy davali ūzajemna adčuć nianadta. Žyli dziŭna zhodna i adzinadušna. Niekatoryja z ich, jak ubačym niżej, pracavali ŭ pieramiešku i adnačasna byli i hramadzistymi i katalikami.

Ci ty śpiš, — * nia čuješ,
ci ty tak — źniamoh,
ci dušu takuju,
daŭ tabie Źžo Boh?

Na race tam miesiac
plyvie Ź čaŭnie.
Zaŭtataja sietka,
hlań, laŭc na dnie.

U sietcy tej rusalka
mocna, mocna, śpic
Darma piešniaj polnaj
ja ŭadaŭ zbudzić.

Jak i ty — hluchaja,
jak i ty — maŭcyc,
stolki Źžo śpiavaju —
vas nie razbudzić.

Sonnuju rusalku
miesiac pakachau,
Ź sietku zaŭtajuju
kosy zablytaŭ.

Rosy — brylijanty
kinuŭ na ciabie,
sam kab tolki spaŭ ty
Ź hetym doŭhim śnie.

M. Mašara.

pamiatnika ciapier niapeŭny, bo
jon pastaŭleny biaz wiedama Źsta-
novy konservatarskaj, jakaja ab
hetym byccam pavinna byla viedač.

**Hurtok biełaruskaj moładzi
Ź Ryzie.** Pry carkvie śv. Michała
Archanieła Ź Ryzie sarhanizavaŭ-
sia Hurtok biełaruskaj prav-
słaŭ naj moładzi. Hurtok pačau
Źžo uŭo pracu. Pieršaje sabrańnie
adbyłsia 10 h. m. z dakładam na
temu "Ab aŭtokiefalii pravasłaŭ-
naj cerkvy," jaki zrabiu nastau-
nik pravasłaŭnaha bahasłaŭskaha
instytutu I. Małatok.

U Litoŭcaŭ

**20-hodździe niezaleźnaści Lit-
vy.** 16.11 prypadała 20-hodździe
niezaleźnaści Litvy. Vilenskaja li-
toŭskaja presa hety dzień adzna-
čyla adpaviednymi artykulami.
Tak napr. ab hetych uhodkach
spatykajem ustupnyja artykuly Ź
„Viln. Aušra“ i Ź „Viln. Źodis“.
Badaj vyklučna hetym uhodkam
pašviačana adnadnioŭka „Tautos
Kelias“.

U sam dzień 16.11 u kaściele
śv. Mikalaĵa adbyłsia Źračystaje
nabaŭženstva, na jakim, aprača li-
toŭskaha hramadzianstva, byli tak-
ŭa pradstauniki biełaruskaha hra-
madzianstva.

U toj-ŭa dzień, uviečary, u pa-
rafijalnaj zalj pry kaściele śv. Mi-
kalaĵa miełsia adbycca Źračysta-
ja akademija, ale nie adbyłsia,
bo Źlady nia dali dazvolu.

Z vydavieckaj nivy. Vyjšla
kniŭka R. Mackieviča — „Dvide-
šimt metu,“ u jakoj koratka apisa-
na historyja paŭstańnia Litvy i
jaje ciapierašniaje Źycio i pracu.
Vyjšli tak ŭa dŭvie adnadnioŭki:
„Tautietis“ i „Lietuviškoji Mintis“.

Schod T-va čviarozašci ad-
byłsia 6.11. Na schodzie byŭ pra-
čytany referat ab alkoholi, dakład
staršyni ab dziejnaści T-va i vy-
bary novaha Źradu. Staršynioj T-va
vybrany dasiulešni staršynia Kun.
K. Čibiras, probašč kaścioła śv.
Mikalaĵa.

Usiaho try Źkoły. U-va Źsiej
Vilensčynie Litoŭcy ciapier majuč
usiaho 3 pryvatnyja pačatkavyja
Źkoły.

Indyk i husi

(Bašnia).

„Razumnaha ludzi chvalač,
A durny sam pachvalicca.“
(Pryslouĵe).

—o—

Ź daŭniejšyja časiny
Ź vialiki dvor husiny
Indyk z svajej kurycaj
Pryjechaŭ z zahranicy.
I vot indyčycca pačau,
Bałdykaŭ, na husiej kryčaŭ:
„Ech, ech-ŭa vy, ciaciery!
Vy — prosty husi, Źery.
A ja strykaty m čvietam,
čyrvonym z fialetam
Źsich vas zakasuju!“
Na heta husi: „Čujem,
I znajem my Źžo nie adny,
Źto ty, bratok, durny.“

V. Advaŭny.

Prysud. Akruŭny Sud na sesii
Ź Lidzie 10 h. m. razhladaŭ spru-
vu b. kiraŭnikoŭ litoŭskich bibli-
jatekaŭ u Lidzkim paviecie, abvi-
navačanyh za pryhatavańnie da
adarvańnia čašci terytoryi ad Pol-
skaje dziaŭŭavy.

Sud zasudziŭ: Jadvihu Klimo-
vičanku na 2 hady, V. Stasielisa
i Ad. Butryma pa 3 hady vastrohu.

Amnestyja Ź Litvie. Litoŭski-
ja dziaŭŭavy Źlady z nahody
20-ch uhodkaŭ niezaleźnaści Litvy
nadoviačy abviešili amnestyju;
zvolniena z vastrohaŭ kala dvuch
tysiač viaźniaŭ. Pavodle hetaj
amnestyi zvolnieny z vastrohu
praf. Valdamaras, b. premjer Lit-
vy, zasudŭany na 12 hadoŭ vastro-
hu za arhanizavańnie zbrojnaha
dziaŭŭavnaha pieravarotu.

Biełaruskaje vydaviectva Ź Vilni za 1937 h..

Adnej z najhałauńniejšych halinaŭ pracy na bie-
łaruskaj kulturnaj nivy Źjaŭljecca biełaruskaje vyda-
vievctva kniŭzak. Praca heta velmi vaŭnaja i na jaje
treba zvaŭočač uvahu. Biełaruskaje vydavievctva, choč
pa kryčie, ale Źsioŭ raŭnivaŭjecca. U 1937 hodzie vyj-
šli Ź Vilni nastupnyja biełaruskija kniŭki:

Аляхновіч Ф. — У капцюрэх Г.П.У. Вы-
даньне аўтара. Вільня 1937. Бач. 160 з партрэ-
там аўтара. Цана 60 гр. 0,60
Ab sadoch i hryboch. Ваč. 32. Цана 0,45
Baba Jeŭka Dzied Tamaš i inšyja bie-
łaruskija narodnyja piešni Ваč 31. Цана 0,25
Беларускія (крывцікія) народныя песні
і казкі Вач 32. Цана 0,45
Беларускі Сялянскі Календар на 1938 г.
Выд. Бел. Книгарні „Пагоня.“ Вач. 112. Цана 0,50

Біеларускі Народны Календар на 1938 h.
Ваč. 80. Цана 0,45
Беларускі Адрыўны Календар на 1938 г.
Цана 0,50
Біеларускі Адрыўны Календар на 1938 h.
Цана 0,50
Čamu-ŭ mnie nia pieč Špteŭnik biełarus-
kich narodnych piešniaŭ. Ваč. 32. Цана 0,25
Грынкевіч Ст. др. — У братоŭ украин-
цаŭ. Выд. Бел. Книгарні „Пагоня.“ Вільня
1937 г. Вач. 88. Цана 0,50

Hušča Taras — Sceničnyja tvory: „Antoš
Łata“ — sceničny tvor u dvoch aktach i „Na da-
rozje Źycia“ — sceničny abrazok u adnym ak-
cie. Vydanie II. Ваč. 32. Цана 0,50
Haspadarski zbornik. Ваč. 16. Цана 0,30
Гадоŭля авец. Вач. 16. Цана 0,25
Як правільна гаварыць і пісаць на бе-
ларуску. Пастановы зборак чысьціні бе-
ларускай мовы Ź Вільні. Вач. 18. Вільня 1937 г. Цана 0,70

Polski pasoł suproč J. E. Mitrapalita A. Šeptyckaha

U čym sprava?

U Sojmie polski pasoł Wojciechowski, što naležyc da O.Z.N., vystupiü u pramovie z niepraktykavanim dasiul napadam na kniazia hreka - katalickaj ukrainskaj Carkvy Mitrapalita Andreja Šeptyckaha.

Pryčynu svajho vystupleńnia pasoł Wojciechowski padaü tuju, što Mitrapalit Šeptycki nie zhadziüsia, kab sioleta na ũračystašci pašviačeńnia vady—na Jardanie—ü Lvovie prymali arhanizavanim sposobam addziely polskaha vojaska; mitrapalit Šeptycki na heta nie zhadziüsia dziela ašciarožnašci, kab nia bylo z hetaj pryčyny palityčnaj demanstracyi.

Vojciechowski, pratestujučy suproč takoha stanovišča Mitr. Šeptyckaha, zakidaje jamu złamańnie prysiahi. Wojciechowski damahaüsia, kab urad pačaü havaryč z Apostalskaj Stalicaŭ u spravie žmieny kankardatu.

U abaronie Mitrapalita

Čvierdžańni pasła Wojciechovskaha zaraz-ža zapiarečyü u Sojmie ukrainski pasoł Celevič, jaki zajaviü, što Mitrapalit Šeptycki celaje svajo žycio pracuje ü kirunku lubovi ü suadnosinach narodaü.

U abaronie vystupili üsie ukrainskija pasły — üsia Ukr. Parlamantarnaja Reprezentacyja, usie ukrainskija arhanizacyi i nie arhanizavanyja narodnyja masy, pada-

jučy da publičnaha viedama svajho pryznańnie. Hetkaje pryznańnie Mitrapalitu Šeptyckamu z pryčyny vystupleńnia suproč jaho ü Sojmie pasła Wojciechovskaha vyjaü-lajuč usie ukraincy, jak kataliki, taksama i pravasłaünyja, halicyjskija i vaŭnskija.

Razvažny hołas

Ab hetaj spravie viedamy polski publicysty Ad. Bocheński ü časapisie „Palityka“ miž inšym piša hetak: — Vystupleńnie pasła Wojciechovskaha suproč Mitrapalita Šeptyckaha, heta sumny dokaz, što Sojm u spravie ũkrainskaj prablemy susim nie arjentujecca. Hetaje vystupleńnie pasła Wojciechovskaha Ad. Bocheński nazyvaje — jašče adnym pamiatnikom palityčnaj niakulturnašci.

Čhto vysłaü nam brošy, a „Chryścijanskaj Dumki“ nie atrymlivaje, ci atrymlivaje nieakuratna, toj zamiest tracicca na listy ü redakcyju, niachaj zloža na svajej pošcie tak zvanuju „reklamacyju“, jakaja ničoħa nie kaštuje i vyhladaje hetak:

Na adnym baku kavalačka papiery pišycca ũviersie „Reklamacja gazetowa“ i nižej adras našaj redakcyi, a na druhim baku tolki hetak:

Nie atrymaü № . . . (tut padač katory numar) „Chr. Dumki“ i dač svoj adras. Bolš ničoħa pišac niemožna.

I dziüna i strašna

Liha sto razoü siadała,
Ale kožny raz ũstavała.
Raz apošni jak zasiela,
Dyk, jak kažuč, „prykipiela.“
Rviecca ptuškaŭ— ũstač nia moža!
Mo' Litvinaü što pamoža?..
Jon jak dohtar za joj soča—
Kryvi kryšku pušcič choča.
I, jak robiač dobry niańki,
Pačaü choraj stavič bańki.

Goga z Cuzam pajšli von.
Patrijarch zasieü Miron
Na rumynski drenny voz
I čuč-čuč laviej pavioz.
Na vazie staryja treski —
—Antoneski, Tatareski —
Z ich Miron byü velmi rad—
Z hnilla tvoryč mocny urad.

Stalin ũžo ciarplivašc straciü,
Choč „trackizmu“ prykarnaciü
Na haŭoŭku — biez paščady —
— Nie zlaviiü adnak-ža zdrady!
Zdrada, raz jak zavialasia,
Z kamunizmam tak zraslasia,
Što ni Stalin, ani čerci
Nie patrapiač ich razdzierci.

Hitler z Geryngam biarucca:
Hieneralaü hetym časam
Raskladajuč üsich pa štučce —
Buduč čyšcič pruskim kvasam.
Vot Maršaŭka, jak kurycy,
Skubač tolki pacynajuc —
Kronprync čmychnuü zahranicu:
„Niachaj, kaža, pašukajuč!“

Lavon Vietrahon

Камунікат Беларускага Народнага Аб'еднаньня № 7. Бач. 16. Вільня 1937 г. Выд. Цэнтр. Камітэту Б.Н.А.

Lavonicha i inšyja biełaruskija narodnyja piešni. Bač. 16. Сана 0,25
Машара Міхась — 3 пад стрэх саламяных. Зборнік вершаў. Бач. 112 з партрэтам аўтара. Выд. „Белпрэс“. Вільня 1937 год. (сканфіскаваны).

Pieraškoda — operetka ü 3-ch aktach. Z melodramy I. Łuckaha pierarabiü M. Š. Vilnia 1937 h. Vyd. Bielaruskaj Teatralnaj Knižnicy B. 66. 1 00

Paŭlovič S. — Zasiëki. Bielaruski lemantar dla chatnaha navučańnia. Vyd. „Biełpres“. Vilnia, bač. 88 (skanфіскаваны)

Rešeč J. dr. ks. — Światyja. Knižka I. Vyd. „Chryśc. Dumki“ Nr. 24. Lvoü — Vilnia 1937. Bač. 124+IV. 0.75

Stankievič Ad. Mahnušeüski—Paŭluk Bochrym—Babrouski. Vyd. „Biełpres“. Vilnia 1937. Bač. 45 z ilustracyjami 0.50

Saksahanskaja K. — Abrazki z žyćcia. Dramatyčny etюд u 1 dziei. Žbiełarušcyü M. Š. Vyd. Biel. Teatr. Knižnicy. Vilnia 1937. Bač. 13. 0 30

Špieünik najcikaüšych biełaruskich narodnych piešniaü. Bač. 63. 0 25

Танк Максім Нарач. Паэма. Выд. „Калосься“. Вільня 1937. Бачын 100. 1.00

Танк Максім — Журавінавы цывет. Зборнік вершаў. 3 партрэтам аўтара. Выданьне Р. Шырмы і Ф. Стэцкевіча. Вільня 1937. Бач. 80. 1.50

Wałakas — Try daktary na adnu plamku. Kamedyja ü adnym akcie. Žbiełarušcyü M. Š. Biel. Teatralnaja Knižnica. Wilnia 1937. Bač. 28 0 45

Васілёк Міхась — 3 сялянскіх ніў. Зборнік вершаў. Выд. Р. Шырмы. Вільня 1937. Бач. 32. 0.50

Hramadzianie!

Kuplajcie i vypisvajcie biełaruskija knižki z Biel. Kniharni „Pahonia“: Vilnia, Zavalnaja 1.

Z usiaho švietu

Pieramieny i załomy ũ miżnarodnym fašyzmie. Apošnimi časami siarod miżnarodnaha fašyzmu stalisia pieramieny i palityčnyja załomy.

U *Niamieččynie* kancler Hitler zmusiŭ pajsci ũ adstaŭku najvydatniejšych hienerałaŭ armii i flotu, abviaščajučy siabie najvyšejšaj uladaj nad usiej zbrojnaj siłaj. Na miejsca adstaŭnych hienerałaŭ Hitler naznačyŭ svaich pryhilnikaŭ, jakija wykazali jamu svaju viernaść i pasluchmianaść. Z pryčyny hetkaj reformy ũ kamandavanni niamieckaj armii paŭstali niezdavaleŭni. Hazety padajuć, što ũ niekatorych addzielach armii byli navat bunt.

Italija apošnimi časami pačala dyplamatyčnyja hutarki z Anhlifaj i zamiest vajaŭničaj pastavy adnosna apošniaj šukaje ũ kruhoch anhielskich finansistaŭ hrašovaj pazyki Z hetaha vidać, što italjanski fašyzm pačuŭ užo svaju ekanamičnuju słabaść i dzieła hetaha apuściŭ tuju šablu, jakoj pamachivaŭ u miżnarodnaj palitycy.

Rumynski fašyzm nieŭspadzieŭki zusim załamaŭsia. Urad premjera Gogi niadaŭna padaŭsia ũ adstaŭku. Na miejsca fašystaŭskaha ũradu karol sarhanizavaŭ urad narodnaj konsolidacyi: na čale ũradu stanuŭ premjeram pravastaŭny mitrapalit u Rumynii Miron, a ministrami b. premjery papiarednich uradaŭ, aprača b. premjera Gogi. Novy ũrad adrazu vystupiŭ prociŭ toho, što zavodziŭ urad Gogi.

Pierapoŭnieny vastrohi. U budžetnaj kamisii Sojmu padčas razhladu budžetu Ministerstva Spraviadliwaści vyjaŭlena, što ũ Polščy vastrohi pierapoŭnieny viažnikami: 31.XII.1937 h. było ũ vastrohach 70.031 viažniaŭ; vastrohaŭ-ža jość tolki dla 45.000 viažniaŭ. Z niastačy miejsca 121 550 zasudžanych čakajuć na svaju čarhu, kab adsiadzieć karu.

Na Dalokim Uschodzie. Pachod Japonii ũ Kitaj nia spyniajecca. Apošnijia padziei pakazvajuć, što kitajcy nia dumajuć padacca japoncam. Suproć japon skaha pachodu ũ Kitaj štoraz vyražniej i aktyŭniej vystupaje Anhlifaj, Zł. št. Paŭnoč. Ameryki i SSSR. Saviety Kitaju mnoha pamahajuć hrašmi, zbrojaj i radaj.

Praściaroha dla małych dziaržaŭ. Adzin vydatny anhielski palityk žviarnuŭsia da mienšych dziaržaŭ z praściarohaj, kab nia vustu-

pali z Lihi Narodaŭ, bo vialikija dziaržavy mohuć abaranicca ad napašnikaŭ i svaimi siłami, a mienšyja dziaržavy hetkaj siły nia majuć. Małyja dziaržavy pavinny vyścierahacca fašystaŭskich dziaržaŭ, bo hetyja vykarystajuć ich i małyja dziaržavy zapłaciać za miżnarodnuju anarchiju svaim isna-vaŭniem.

11 miljardaŭ i 1 milion. Niamieččyna maje 11 miljardaŭ niam. marak zahraničnaha daŭhu. Biezrobotnych naličaje apošnim časam 1 milion.

Kitajskija biedy. Užo 7 miesiacaŭ, jak Japonija napała na Kitaj. Za hety čas 1 milion kitajcaŭ zhinuła na vajnie i tak biezbaronnych ludziej ad japonskich araplanaŭ. Aprača hetaha 10 milionaŭ ludziej biaz dachu nad hatavoj cierpić choład i hoład.

Na ũsim sviećie ludziej 2 miljardy 116 milionaŭ. U Azii 1.162 miliony, a ũ Eŭropie — 526 milionaŭ. U Amerycy 216 milj., u Afrycy 151, a ũ Aŭstralii 11 milj.

Kataloncy i Baski ũ fašystaŭskaj niavoli. Zahraničnyja hazety padajuć, što hišpanskija fašystaŭskija ũlady (hien. Franko) niadaŭna abvieščili, dzieła praściarohi, špis „prastupnikaŭ:“ voš-ža ũ hennym špisie padany prožviščy dvuch kataloncaŭ, pakaranych pa 100 pezet štrafu za toje, što jany miž saboju havaryli pakatalonsku.

ũlady hien. Franko zabaranili Baskam nia tolki vučycca ũ rodnej movie, ale zabaranili pabaskijsku i malicca ũ kaściele.

Nacyjanalnyja mienšaści ũ čechasłavaččynie. U čechasłavačckaj demakratyčnaj dziaržavie, jak padajuć hazety, nacyjanalnym mienšaściam žyviecca nie najhorš. Niemcy tam majuć svoj universytet, Akademiju Navuk, siarednija i pačatkavyja školy. Majuć i svaju radyjo-stancyju. Niemcaŭ tam stolki, kolki ũ Polskaj dziaržavie Bielarusauŭ z Litoŭcami. Najmienš z nac. mienšaściami ũ čechasłavaččynie, dyk heta Palakoŭ, jakija tam ciapier z svajho palažeŭnia niezdavoleny.

Za bretonskuju školu. Francuskaja pravincyja Bretonija nacyjanalna nie francuskaja. Tymčasam u Bretonii dasiul byli školy tolki francuskija. Bretonskija dzieci, što vučylisia ũ hetych školach, doma zaŭsiody havaryli i havorać pabretonsku; končyŭšy školu, zabyvalisia nia tolki pisac i čytać pafran-

Zdareŭnie z „Dzien. Vilenskim.“

14.II sioleta ũ redakcyju „Dzien. Vil.“ žyviašiasia hrupa aficeraŭ, jakija čynam žniavažyli redaktaroŭ i vydaŭca hetaj hazety za toje, što jony napisali žniavažlyvy artykuł ab Maršaŭku J. Piłsudzkim. Aprača hetaha vinavatyja žniava- hi buduć adkazvać prad Sudom. Haradzki Starasta žviarnuŭsia ũ Sud z prapazycyjaj spynić „Dzien. Vileŭski.“

Kuplajcie i vypisvajcie adziny ũ nas bielaruski navukovalitaraturny časapis

— „КАЛОСЬСЕ” —

jaki vychodzić raz u try miesiacy i žmiaščaje tvory pieradavych bielaruskich paetaŭ i pišmieŭnikaŭ.

Składka na „Kałošsie“ ũ hod 2 zł., na paŭhoda 1 zł. Cana asobnaje knižki 50 hr.

Adrys redakcyi i administracyi: Vilnia, Zavalnaja 1—2.

cusku, ale i havaryć. Dzieła hetaha ũ Bretonii najbolš niahramatnych ludziej. Heta spaściarohšy, bretonskija samaŭrady padniali spravu za bretonskuju školu. Damahaŭni bretoncaŭ rodnej školy padtrymlivaje paŭavina pasłoŭ francuskaha parlamantu.

Balšaviki začyniajuć nierasiejskija arhanizacyi. Hazety padajuć, što savieckija ũlady začynili ũ Maskvie łatyski račotnicki kamunistyčny klub, začynili łatyskuju kamunistyčnuju školu, łatyski teatr i łatyskuju hazetu; začynili taksama: estonski rabotnicki klub, hetki klub amerykanski, amerykanskaju kamunistyčnuju handlovuju školu, anhielskuju školu i niamieckuju kamunistyčnuju školu. Vučni hetych szkołaŭ raźmieščany pa školach rasiejskich.

Ovsiejenko i Trockaha sakratar rasstralany. U Maskvie nadoviačy rasstralali b. savieckaha pradstaŭnika ũ Varšavie Antona Ovsiejenko i b. sakrataru Trockaha Volfa.





Za chatniaje navučańnie i kooperacyju.

Dzisienščyna. Nia padajem ducham, a pracujem. Nia hledziačy na ciazkija abstaviny, dla rodnaj bielaruskaj kultury robim, što možam. U hetym hodzie dumajem asablivuju ūvahu žviarnuć na chatniaje navučańnie i na kooperacyju.

I. R.

Nie dachodzić hazeta.

Radaškavičy. Ja ūžo daŭno vypisaŭ „Chr. D.“ i nijak nia moh dačakacca jaje prychodu. Napisaŭ u redakcyju. Akazałasia, što redakcyja vysyłaže. Znača, niechta pierajmaje na pošcie i mnie nie adaje. Takim čynam treba svaju karespandencyju samomu zabirać z pošty. Pišu heta, kab i inšyja viedali, što treba rabić, kab hazety nia hinuli. Ja ūžo atrymlivaju akuratna.

B. B.

Ceniać bielaruskaju knižku.

Vialejščyna. Bielaruskaju knižku i hazetu ū nas tak ceniać, što nia mohuć dačakać ich prychodu, a jak pryjduć, dyk razbirajuć, jak jakuju śviataść. Jość u nas duža achviarnyja ludzi: sami biednyja, a na bielaruskaju hazetu i knižku adnu druhuju załatoŭku i čaścieńka paśluc.

V. K

śviet nie biaz dobrych ludziej.

Z pad Śvira. Niedaloka ad nas u vadnej vioscy „Kolo Gospodyń Wiejskich“ było zarhanizavaŭšy kurs kroju. Na hety kurs chadzili mnohija, katoryja i nie naležać da „Kola.“ Vučycielka kroju na hetym kursie nadta lubiła pijać bielaruskija narodnyja pieśni, sama pijała i vučyła pijać dziaŭčat-vučanic Prad vyjezdam heta vučycielka prasiła, kab na pamiać dla jaje vučanicy jejnyja i ūsie znajomyja ūpisałisia ū albomie. Tak i stałasia.

śv.

Vilenskaja chronika.

Delehacyja biezrobotnych. U minulym tydni biezrobotnyja m. Vilni vysłali delehacyju da vajavodztva, dzie złażyli memorjal ab svaich patrebach. Ab vynikach pokuŭšto nia viedama.

Sprava dapamoh żydoŭskim pryvatnym szkołam. Mahistrat admoviŭ davać dapamohi na pryvatnyja żydoŭskija školy. Žydy chacieli z hetaj pryčyny niaładzić pratestacyjnaje vieča, ale ūłady nia dali dazvołu.

Biezrobotnych u Vilni apošnim časam naličajecca bolš 7 tysiač.

16-ja ūhodki karanacyi śv. Ajca Piusa XI prypadali 12.II. Z hetaj nahody J. E. Vilenski Arcybiskup adpraviŭ uračystaje nabaženstva.



Paštovaja skrynka

J. S. U prošlym numary nie ūdałasia. Drukujem ciapier. Pišycie da nas čaściej. Ci dachodzić „Chr. D.“?

H. Ł. Pakrysie karystajem. Dumajem, što hetak možna.

U. B. Duža my Vam udziačny. Karystajem. Pišycie čaściej. Prošbu Vašu spaŭniajem.

A. B. Na abiacanaje čakajem. Za probnyja adrasy dziakujem, karystajem z ich.

C. K. A čas ūžo parupicca ab padpiscy.

Z. B. Vy j sami viedajecie, što taja karova, jakaja šmat rykaje, — mała małaka daje.

V. F. Vypišcie bielaruskija knižki z kniharni „Pahonia“ i budziecie mieć što rabić.

A. V. Vieršy Vašy anijak nie padchodziać. Pišycie nia vieršami, a zvyčajna.

U. A. Atrymali, a Vy ci atrymlivajecie?

A. S. Damahajciesia na pošcie, bo inakš ničoha nia budzie.

J. P. Treba pracavać, dyk usio budzie dobra.



Ž a r t y

Zabrachaŭsia

— Viedajecie — kaža pan Brachunski pry stale ū hašciach — žančyna moža być niastrojnaja, i niadobraja, i niavietlivaja, i niaščyraja, ale musić umieć dobra varyć. Najlepšym hetaha dokazam jość naša haspadynia, u jakoj my siañnia hašcim.

Dobry aŭtomobilist

— Vy zdajecca ūžo daŭno zdali šoferskija ekzaminy i dostali dazvoł jezdzić, ale dahetul ja vas ani razu nia bačyŭ u aucie.

— Tak, ale z takim trudom zdabyŭ sobie prava jazdy, što nie chaču jaho tak chutka stracić.

Bielaruski časapis

„Chryścijanskaja Dumka“

Vychodzić try razy u miesiac

razam z miesiačnym dadatkam dla dziaciej

„Z O R K A“

kaštuje ūsiaho 3 załatoŭki na ceły hod.

zmiest časapisu bahaty i roznarodny. Pracujuć u im pieršaradnyja bielaruskija publicysty, piśmieńniki i paety.

Vypisvajcie i prysyłaicie padpisku!

Adras redakcyi i administracyi: Vilnia, Zavalnaja vulica № 1.

„Chr. Dumka“ vychodzić: 1, 10 i 20 kožnaha miesiaca.

Padpiska na hod — 3 zł., na paŭhodu — 1 zł. 50 hr., na try miesiacy — 75 hr. Cana asobnaha numaru — 10 hrašoŭ

Adrys Redakcyi i Administracyi: Vilnia (Wilno), Zavalnaja vul. № 1—2.

Adkazny redaktar V. JERMALKOVIČ

Vydaviec KS. AD. STANKIEVIČ

Bielaruskaja Drukarnia im. Fr. Skaryny, Vilnia, Zavalnaja vul. № 1.